

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*  
*śrīgurupavanapurādhīsāya śrīkṛṣṇāya parabrahmaṇē namaḥ*

*śrī mēlpattūr nārāyaṇabhaṭṭatirēḥ kṛtiṣu*  
**॥ śrīmannārāyaṇīyē saptasaptatitamam  
dāśakam ॥**

*This document has been prepared by*  
*Sunder Kidāmbi*  
*with the blessings of*  
*śrī raṅgarāmānuja mahādēśikan*  
*His Holiness śrīmad āṇḍavan śrīraṅgam*

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

## ॥ śrīmannārāyaṇīyē saptasaptatitamam daśakam ॥

upaślōkōtpattivarṇanam, jarāsandhādiyuddhavarṇanam,  
mucukundānugrahavarṇanam ca

sairandhryāstadanu ciraṃ smarāturāyā  
yātō'bhūḥ sulalitamuddhavēna sārḍham |  
āvāsaṃ tvadupagamōtsavaṃ sadaiva  
dhyāyantyāḥ pratidinavāsasajjikāyāḥ ॥ 77.1 ॥

upagatē tvayi pūrṇamanōrathām  
pramadasambhramakamprapayōdharām |  
vividhamānanamādadhātīm mudā  
rahasi tāṃ ramayāñcakṛṣē sukham ॥ 77.2 ॥

prṣṭā varam punarasāvavṛṇōdvarākī  
bhūyastvayā suratamēva niśāntarēṣu |  
sāyujyamastviti vadēt budha ēva kāmam  
sāmīpyamastvaniśamityapi nābravīt kim ॥ 77.3 ॥

tatō bhavān dēva niśāsu kāsuci -  
nmṛgīdṛśam tāṃ nibhṛtam vinōdayan |  
adādupaślōka iti śrutam sutam  
sa nāradāt sāttvatatantravid babhau ॥ 77.4 ॥

akrūramandiramitō'tha balōddhavābhyā -  
mabhyarcitō bahu nutō muditēna tēna |  
ēnaṃ visṛjya vipināgatapāṇḍavēya -  
vṛttaṃ vivēditha tathā dhṛtarāṣṭracēṣṭām || 77.5 ||

vighātājjāmātuḥ paramasuhṛdō bhōjanṛpatē -  
rjarāsandhē rundhatyanavadhiruṣāndhē'tha mathurām |  
rathādyairdyōrlabdhaiḥ katipayabalastvaṃ balayuta -  
strayōviṃśatyakṣauhiṇi tadupanītaṃ  
samahrthāḥ || 77.6 ||

baddhaṃ balādatha balēna balōttaraṃ tvaṃ  
bhūyō balōdyamarasēna mumōcithainam |  
niśśēṣadigjayasamāhṛtaviśvasainyāt  
kō'nyastatō hi balapauruṣavāṃstadānīm || 77.7 ||

bhagnaḥ sa lagnaḥṛdayō'pi nṛpaiḥ praṇunnō  
yuddhaṃ tvayā vyadhita ṣōḍaśakṛtva ēvam |  
akṣauhiṇīḥ śiva śivāsya jaghantha viṣṇō  
sambhūya saikanavatitriśataṃ tadānīm || 77.8 ||

aṣṭādaśē'sya samarē samupēyuṣi tvaṃ  
dṛṣṭvā purō'tha yavanaṃ yavanatrikōtyā |  
tvaṣṭrā vidhāpya puramāśu payōdhimadhyē  
tatrā'tha yōgabalataḥ svajanānanaiṣṭh || 77.9 ||

padbhyāṃ tvaṃ padmamālī cakita iva purā -  
nnirgatō dhāvamānō  
mlēcchēsēnānuyātō vadhasukṛtavihī -

nēna śailē nyalaiṣṭh |  
suptēnāṅghryāhatēna drutamatha mucuku -  
ndēna bhasmīkṛtē'smin  
bhūpāyāsmāi guhāntē sulalitavapuṣā  
tasthiṣē bhaktibhājē || 77.10 ||

aikṣvākō'ham viraktō'smyakhilanṛpasukhē  
tvatprasādaikakāṅkṣī  
hā dēvēti stuvantam varavitatiṣu tam  
nisprham vīkṣya hṛṣyan |  
muktēstulyām ca bhaktim dhutasakalamalam  
mōkṣamapyāśu datvā  
kāryam hiṃsāviśudhyai tapa iti ca tadā  
prāttha lōkapratītyai || 77.11 ||

tadanu mathurām gatvā hatvā camūṃ yavanāhṛtām  
magadhapatinā mārgē sainyaiḥ purēva nivāritaḥ |  
caramavijayam darpāyāsmāi pradāya palāyitō  
jaladhinagarim yātō vātālayēśvara pāhi mām || 77.12 ||

|| iti śrīmannārāyaṇīyē saptasaptatitamam daśakam samāptam ||